

REGOLAMENT TA' IMPLIMENTAZZJONI TAL-KUMMISSJONI (UE) Nru 235/2013

tal-15 ta' Marzu 2013

li jiffissa l-valuri standard li għandhom jintużaw għall-kalkolu tal-kumpens finanzjarju u l-hlas bil-quddiem li għandu x'jaqsam miegħu fir-rigward tal-prodotti tas-sajd irtirati mis-suq tul is-sena tas-sajd 2013

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 104/2000 tas-17 ta' Diċembru 1999 dwar l-organizzazzjoni komuni tas-swieq fil-prodotti tas-sajd u l-akkwakultura ⁽¹⁾, u b'mod partikolari l-Artikolu 21(5) u (8) tiegħu,

Billi:

- (1) Ir-Regolament (KE) Nru 104/2000 jipprovdi biex jithallas kumpens finanzjarju lill-organizzazzjonijiet tal-produtturi li jirtiraw taht ċerti kundizzjonijiet, il-prodotti elenkati fil-Partijiet A u B tal-Anness I ta' dak ir-Regolament. L-ammont ta' kumpens finanzjarju bħal dan għandu jkun imnaqqas bil-valuri standard fil-każ tal-prodotti mahsuba għal skopijiet għajr dak tal-konsum mill-bniedem.
- (2) Ir-Regolament tal-Kummissjoni (KE) Nru 2493/2001 tad-19 ta' Diċembru 2001 dwar l-eliminazzjoni ta' ċerti prodotti tas-sajd li jkunu ġew irtirati mis-suq ⁽²⁾ jispeċifika l-modi ta' kif wiehed jista' jelimina l-prodotti rtirati mis-suq. Il-valur ta' dawn il-prodotti għandu jkun iffissat fuq livell standard għal kull wiehed minn dawn il-modi ta' rimi, billi jitqies id-dhul medju li jista' jinkiseb minn dan ir-rimi fl-Istati Membri varji.
- (3) Skont l-Artikolu 7 tar-Regolament tal-Kummissjoni (KE) Nru 2509/2000 tal-15 ta' Novembru 2000 li jippreskrivi regoli ddettaljati għall-applikazzjoni tar-Regolament tal-Kunsill (KE) Nru 104/2000 dwar l-ghoti ta' kumpens finanzjarju għall-irtirar ta' ċerti prodotti tas-sajd ⁽³⁾, regoli speċjali jipprovdu li, meta organizzazzjoni tal-produtturi, jew wiehed mill-membri tagħha, tqiegħed/iqiegħed il-prodotti tagħha/tiegħu għall-bejgħ fi Stat Membru li ma jkunx il-pajjiż li fih tkun/ikun rikonoxxut(a), dak il-korp responsabbli għall-ghoti tal-kumpens finanzjarju jrid ikun infurmat. Dan il-korp huwa dak fl-Istat Membru li fih l-

organizzazzjoni tal-produtturi tkun rikonoxxuta. Il-valur standard li għandu jitnaqqas għandu għalhekk ikun il-valur applikat f'dak l-Istat Membru.

- (4) L-istess metodu ta' kalkolu għandu jkun applikat għall-hlasijiet bil-quddiem fuq kumpens finanzjarju kif ipprovdut fl-Artikolu 6 tar-Regolament (KE) Nru 2509/2000.
- (5) Sabiex ma tkunx imxekkla l-operazzjoni tas-sistema ta' intervent fis-sena 2013, dan ir-Regolament għandu japplika b'mod retroattiv mill-1 ta' Jannar 2013.
- (6) Il-miżuri li għalihom hemm provvediment f'dan ir-Regolament huma konformi mal-opinjoni tal-Kumitat imwaqqaf mir-Regolament (KE) Nru 104/2000.

ADOTTAT DAN IR-REGOLAMENT:

Artikolu 1

Għas-sena tas-sajd 2013, il-valuri standard li jridu jintużaw biex jiġi kkalkulat il-kumpens finanzjarju u l-hlasijiet bil-quddiem marbuta miegħu fuq il-prodotti tas-sajd irtirati mis-suq minn organizzazzjonijiet tal-produtturi u mahsuba għal skopijiet għajr dak tal-konsum mill-bniedem, kif jirreferi għalihom l-Artikolu 21(5) tar-Regolament (KE) Nru 104/2000 huma stipulati fl-Anness ta' dan ir-Regolament.

Artikolu 2

Il-valur standard li jrid jitnaqqas mill-kumpens finanzjarju u l-hlasijiet bil-quddiem marbuta miegħu għandu jkun dak applikat fl-Istat Membru li fih l-organizzazzjoni tal-produtturi tkun rikonoxxuta.

Artikolu 3

Dan ir-Regolament għandu jidhol fis-seħh l-ghada tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu jibda japplika mill-1 ta' Jannar 2013.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-15 ta' Marzu 2013.

Għall-Kummissjoni

Il-President

José Manuel BARROSO

⁽¹⁾ ĠU L 17, 21.1.2000, p. 22.

⁽²⁾ ĠU L 337, 20.12.2001, p. 20.

⁽³⁾ ĠU L 289, 16.11.2000, p. 11.

ANNEX

Valuri standard

L-użu ta' prodotti rtirati mis-suq	EUR/tunnellata
1. Użu wara l-ipproċessar fi thin (għalf tal-annimali):	
(a) Aringi tal-ispeċi <i>Clupea harengus</i> u kavalli tal-ispeċi <i>Scomber scombrus</i> u <i>Scomber japonicus</i> :	
— id-Danimarka u l-Isvezja,	50
— ir-Renju Unit,	50
— Stati Membri oħra,	15
— Franza.	2
(b) Gambli tal-ispeċi <i>Crangon crangon</i> u gambli tal-fond (<i>Pandalus borealis</i>)	
— id-Danimarka u l-Isvezja,	0
— Stati Membri oħra.	10
(c) Prodotti oħrajn:	
— id-Danimarka,	40
— l-Isvezja, il-Portugall u l-Irlanda,	15
— ir-Renju Unit,	15
— Stati Membri oħra.	1
2. Użu frisk jew ippriservat (għalf għall-annimali)	
(a) Sardin tal-ispeċi <i>Sardina pilchardus</i> u inċovi (<i>Engraulis spp.</i>):	
— l-Istati Membri kollha.	5
(b) Prodotti oħrajn:	
— l-Isvezja,	0
— Franza,	20
— Stati Membri oħra.	30
3. Użu bħala lixka	
— Franza,	55
— Stati Membri oħra.	15
4. Użu għal skopijiet oħra għajr għall-għalf għall-annimali	0